



बिहार गजट

असाधारण अंक

बिहार सरकार द्वारा प्रकाशित

14 श्रावण 1944 (श10)

(सं० पटना 587) पटना, शुक्रवार, 5 अगस्त 2022

सं० 27/आरोप-01-20/2020-सां०प्र०-10311
सामान्य प्रशासन विभाग

संकल्प

23 जून 2022

श्री राजीव रंजन सिन्हा, बि०प्र०से०, कोटि क्रमांक-962/11 तत्कालीन जिला प्रबंधक, बिहार राज्य खाद्य निगम भोजपुर के पदस्थापन काल (21.02.2015 से दिनांक-13.04.2015) में सी०एम०आर० गोदामों भारी मात्रा में भण्डारित खाद्यान्न का ससमय उपवांटन एवं उठाव नहीं करने, वर्ष-2013-14 एवं वर्ष-2014-15 में अधिप्राप्ति किये गये चावल (121837.237 क्वी०) के टी०पी०डी०एस० में उपयोग हेतु मुख्यालय स्तर से निर्गत उपवांटन के विरुद्ध सी०एम०आर० के निष्पादन में FIFO पद्धति का अनुपालन नहीं करने, स्थानांतरित/सेवानिवृत्त होने वाले सहायक प्रबंधक से संबंधित सी०एम०आर० गोदामों का भी प्रभार नहीं कराने एवं इन सब के फलस्वरूप सी०एम०आर० चावल की गुणवत्ता में ह्रास होने तथा सी०एम०आर० का निष्पादन नहीं होने से निगम को आर्थिक क्षति उठाने से संबंधित आरोप पत्र खाद्य एवं उपभोक्ता संरक्षण विभाग के पत्रांक 3885 दिनांक 09.08.2017 द्वारा प्राप्त हुआ।

2. खाद्य एवं उपभोक्ता संरक्षण विभाग से प्राप्त आरोप पत्र के आधार पर इस विभाग के स्तर से आरोप पत्र गठित करते हुए अनुशासनिक प्राधिकार के अनुमोदनोपरान्त विभागीय पत्रांक-1885, दिनांक 08.02.2018 द्वारा श्री सिन्हा से स्पष्टीकरण की मांग की गयी। स्मारोपरान्त श्री सिन्हा का स्पष्टीकरण प्राप्त हुआ, जिसमें स्वयं पर लगे आरोप का प्रतिकार किया गया।

3. श्री सिन्हा द्वारा समर्पित स्पष्टीकरण पर विभागीय पत्रांक 11877 दिनांक 06.10.2021 द्वारा मंतव्य की मांग की गयी। उक्त के आलोक में खाद्य एवं उपभोक्ता संरक्षण विभाग के पत्रांक 308 दिनांक 31.01.2022 द्वारा मंतव्य प्राप्त हुआ, जिसमें श्री सिन्हा के स्पष्टीकरण को स्वीकार योग्य नहीं बताया गया है।

4. श्री सिन्हा के विरुद्ध प्रतिवेदित आरोप, उनके द्वारा समर्पित स्पष्टीकरण एवं उक्त स्पष्टीकरण पर खाद्य एवं उपभोक्ता संरक्षण विभाग द्वारा दिये गये मंतव्य की समीक्षा अनुशासनिक प्राधिकार द्वारा की गयी। समीक्षोपरान्त यह पाया गया कि श्री सिन्हा द्वारा यदि गोदामों का ससमय निरीक्षण किया जाता एवं FIFO पद्धति का अनुपालन सुनिश्चित किया जाता तो अधिप्राप्ति खाद्यान्न (चावल) के ह्रास होने से बचाया जा सकता था तथा उसका उपावंटन सुनिश्चित किया जा सकता था।

इस प्रकार अनुशासनिक प्राधिकार द्वारा श्री राजीव रंजन सिन्हा, बि०प्र०से०, कोटि क्रमांक-962/11 तत्कालीन जिला प्रबंधक, बिहार राज्य खाद्य निगम भोजपुर को बिहार सरकारी सेवक (वर्गीकरण, नियंत्रण एवं

अपील) नियमावली, 2005 (यथा संशोधित) के नियम 14 के अंतर्गत संगत प्रावधानों के तहत (1) निन्दन (आरोप वर्ष-2015) एवं (2) एक वेतनवृद्धि असंचयात्मक प्रभाव अवरुद्ध करने की शास्ति का निर्णय लिया गया है।

5. अतएव श्री राजीव रंजन सिन्हा, बि0प्र0से0, कोटि क्रमांक-962/11 तत्कालीन जिला प्रबंधक, बिहार राज्य खाद्य निगम भोजपुर को बिहार सरकारी सेवक (वर्गीकरण, नियंत्रण एवं अपील) नियमावली, 2005 (यथा संशोधित) के नियम 14 के अंतर्गत संगत प्रावधानों के तहत (1) निन्दन (आरोप वर्ष-2015) एवं (2) एक वेतनवृद्धि असंचयात्मक प्रभाव अवरुद्ध करने की शास्ति अधिरोपित एवं संसूचित किया जाता है।

आदेश:-आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा इसकी प्रति संबंधित को भेज दी जाय।

बिहार-राज्यपाल के आदेश से,
रविन्द्रनाथ चौधरी,
सरकार के विशेष कार्य पदाधिकारी।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 587-571+10-डी0टी0पी0।
Website: <http://egazette.bih.nic.in>